



KUNSILL LOKALI

KALKARA

LOCAL COUNCIL

MINUTI

Laqgħa tal-Kunsill Lokali Kalkara

Is-8 LEGĠSLATURA

Laqgħa Numru 04/2020

30 ta Marzu 2020

Il-Kunsilli Lokali Kalkara Itaqa' formalment online via Facebook Messenger minhabba ic-cirkustanzi prezenti i.e. Covid 19, fis-1:30 ta' wara nofsinhar.

PREŻENTI:

Wayne Aquilina	- Sindku
Vincent Bongailas	- Vici-Sindku
Maria Sultana	- Kunsillier
Speranza Chricop	- Kunsilliera
Christopher Bruno	- Kunsillier

Membri tal- Pubbliku: (0)

ASSENTI b'APOLOĠIJI (Skont Ordni Permanenti 14A (3):

Nil

ASSENTI:

Nil

UFFIĊJAL PREŻENTI:

Elaine Caruana - Segretarju Eżekuttiv

Minuti

Is-Sur Wayne Aquilina, Sindku, ippresjeda l-laqgħa

4.1 Qari ta' ittri ta' apologija

4.1.1 Ma kienx hemm

4.2 Kunsiderazzjoni u approvazzjoni ta' minuti

4.2.1 Il-minuti ta' seduta numru 3 kienu tqassmu lill-Kunsilliera qabel is-seduta u għaldaqstant ġew meqjusa bħala moqrija

4.2.2 Wara kunsiderazzjoni, fuq mozzjoni tas-Sur Wayne Aquilina ssekondata mis-Sinjura Speranza Chircop il-minuti ġew approvati unanimament

4.3 Komunikazzjonijiet mis-Sindku

4.3.A A Is-Sindku informa l-Kunsill illi l-applikazzjoni formali rigward 'Triq Malta Rebbieħa' kienet ġiet mimlija u intbgħatet lill-awtorita' kkoncernata fejn fil-prezent għadha qed tiġi evalwata minn naħa tal-board. Fl-istess ħin is-Sindku wkoll qal illi l-applikazzjoni rigward it-Triq Lorenzo Gonzi għadha pendent minħabba nuqqas ta' informazzjoni fil-prezent.

B Is-Sindku informa l-kunsill illi huwa kien għamel kuntatt mal-awtorita' kkoncernata rigward il-materja tal-ferry u l-possibilita' li tibda topera anke mill-Kalkara fil-granet li għaddew, għamel enfazi fuq l-importanza ta' din il-materja man-nies ikkoncernati. Fl-istess ħin huwa wkoll ikkonferma illi sa issa m'hemm xejn ikkonfermat minn naħa tagħhom rigward dan. Il-proċess ta' tendering għadu qiegħed jiġi maħdum minn din l-istess awtorita'.

C Is-Sindku informa l-kunsill illi l-bidu tal-proġett tax-Xatt bil-pjan li jinqalghu s-siġar għal postijiet alternattivi kien waqaf minħabba ċ-ċirkostanzi tal-prezent jiġifieri l-covid 19 sfortunatament. Fl-istess ħin is-Sindku qal lill-kunsill illi minn naħa tiegħu xtaq illi jinsab post alternattiv biex fin-nuqqas tal-bandli tax-Xatt la darba jinqala' minħabba l-istess proġett, it-tfal tal-lokal ma jagħmlux perjodu bla post ta' rikreazzjoni. Huwa qal ukoll illi diġa' tkellem mal-awtoritajiet ikkoncernati rigward biċċa art li tinsab fi Triq il-Kapuċċini biex wieħed jara taqax taħt il-privat jew hijiex art tal-gvern li tista' tintuża għal dan il-għan. Fl-istess ħin is-Sur Aquilina talab lill-kunsilliera jiddentifikaw xi post fil-lokal li jaħsbu li hu propjeta' tal-gvern biex is-Seg Ezek tkun tista' tiċċekja wkoll mal-awtoritajiet f'każ li l-kunsill jaqbel li jingiebu fondi biex ikollna post alternattiv bħala bandli / post ta' rikreazzjoni.

D Is-Sindku informa l-kunsill rigward sitwazzjoni xejn sabiħa li tirrigwarda l-uffiċini amministrattivi tal-kunsill, fejn fl-aħħar jiem kien qiegħed jinħareġ ammont ta'

ilma / drenaġġ fl-uffiċju tas-Sindku kif ukoll fl-uffiċju tas-Seg Eżek. Huwa informa l-kunsill illi hu stess flimkien mas-Seg Eżek għamli r-rapporti kollha neċessarji u hemm korrespondenza bil-miktub rigward dan kollhu.

Mid-dehra l-ħsara ġejja mis-siti biswit il-kunsill, fejn fl-aħħar jiem ingabu ċ-ċwieviet ta' dawn is-siti biex l-awtorita' tal-housing tkun tista' tiġi tirraġġa din is-sitwazzjoni. Fl-istess ħin sar ukoll rapport lis-sanita biex jinġieb kampjun ta' dan l-ilma / drenaġġ anke minħabba saħħa u sigurta' tal-impjegati li qed jaħdmu mill-uffiċini stess.

E , F

Is-Sindku informa lill-Kunsill Lokali illi fil-ġranet li għaddew flimkien mas-Seg Eżek inħarġu struzzjonijiet ġodda kif ser ikun qiegħed jopera l-uffiċju amministrattiv tal-kunsill minħabba ċ-ċirkostanzi tal-preżent (covid 19) dan wara diskussjonijiet twal u konkreti biex b'hekk kulħadd ikun jista' jibqa' jinqeda u fl-istess ħin l-impjegati ikollom saħħitom salvagwardjata. Dawn il-miżuri wkoll ġew ippublikati fuq il-fb page uffiċjali tal-kunsill kif ukoll tweħħlu notifiċi fuq notice board barra mill-bieb ewlieni tal-uffiċju stess:

Ġbir ta' skart goff, permessi u ilmenti jinħadmu minn fuq it-telephone

Dan kollhu wkoll sar biex in-nies assoltament ma jkollomx għalfejn imorru personali l-uffiċju tal-istess kunsill.

Fuq nota oħra s-Sindku qal illi n-nies jistgħu wkoll jgħaddu l-ilmenti tagħhom via facebook messenger kif ukoll fuq platform ġdida li ġiet organizzata minn naħa tal-assoċjazzjoni tal-kunsilli lokali li ġġib l-isem ta' yousafekalkara, fejn kull lokal inħoloqlu grupp għalih biex b'hekk in-nies ikollom aktar mezzi fejn jistgħu jilħqu l-kunsilli rispettivi tagħhom.

Is-Sindku informa l-kunsill illi fil-ġranet li għaddew kien ħa ħsieb joħloq anke Instagram għall-Kunsill Lokali Kalkara.

G1

Is-Sindku informa l-kunsill illi kien hemm bżonn illi jerġġu jiġu approvati l-vacation leave tas-Seg Eżek Elaine Caruana tas-Sena 2019 biex jiġu trasferiti għas-sena 2020 dan wara li d-deputat Seg Eżek kien ħa żball ġenwin fid-dati fil-minuti li saru aktar kmieni fis-sena 2019. Il-kunsill reġa' qabel unanimament fir-rigward ta' din il-materja. l-ammont ta 96 il-siegha għandhom jigu trasferiti għas-sena 2020.

G2 Is-Sindku informa l-kunsill illi fil-ġranet li ġejjin ser ikun qed jintbghatilom ir-rapport tal-healthy and safety li sar minn persuni tekniċi fuq il-bandli tal-lokal biex b'hekk kulħadd ikun jaf l-opinjoni tal-persuni tekniċi

G3 Is-Sindku informa l-kunsill dwar kwotazzjoni li kienet intbghatet il-kunsill mill-kuntrattur li jieħu ħsieb il-ġonna fuq palma partikolari li huma kienu qiegħedin jgħidu li hija perikoluza. L-ispiza telgħet għal 900 ewro biex din tinqala' u tiġi trasferiti f'post alternattiv. Fl-istess ħin is-Seg Eżek komplet tgħid illi waqt din is-

seduta irċeviet email mill-awtorita' tal-ERA biex jintbghatulha iktar dettalji fuq din il-palma għaliex skond dawn tal-aħħar ma tidirx perikoluża mir-ritratti li kienu diġa' intbghatulom fil-verita'.

H Dan il-punt ma ġiex diskuss minħabba l-fatt illi l-awdituri ma kienux bagħtu d-dokumenti neċessarji sa ma saret din l-istess seduta

4.4.A Is-Sindku informa l-kunsill dwar zieda ta' bin biex jintremew il-loqom tas-sigaretti li ġie mogħoti lilna mir-Reġjun Xlokk. Dan twehħel fl-inħawi ta' Triq Missjoni Taljana k/m Triq il-Luqqata.

B Is-Sindku informa l-kunsill illi fuq suggeriment tas-Sinjura Speranza Chircop l-iskips bojod li kien hawn fil-lokal ġew mibdula mill-kuntrattur għal lewn aħdar hekk kif ir-residenti huma normali li jaraw biex b'hekk hadd ma jitfixkel.

C Is-Sindku informa l-kunsill illi r-ritratti uffiċjali ta' Jum il-Kalkara 2019 ġew mgħoddija lis-Seg Eżek fejn hija wkoll hadet hsieb li jitpogġew fuq pendrive biex min irid jarahom u jieħu xi ritratti minnhom ikun jista' wkoll.

D Is-Sindku informa l-kunsill illi wara ilment li kien daħal minn naħa tas-Sinjura Maria Sultana fuq bankini li kienet qiegħeda tiżloq il-ħaddiema tal-kunsill ħadu hsieb li tiġi rrangata minnufih u issa m'għadiex tiżloq sintendi.

E Is-Sindku informa l-kunsill dwar email li rċieva bħala parti mill-korrespondenza li intbghatet lill-Heritage fuq ilment li daħal minn naħa tas-Sur Chris Bruno u s-sigra li nibtet mis-saqaf tal-kappella tas-Salvatur, fejn din l-awtorita' kkonfermat illi din il-kwistjoni trid tiġi diskussa mal-kappillan tal-lokal minħabba illi huwa l-persuna responsabbli ta' din il-kappella u mhux huma.

4.4 Twegibiet għall-mistoqsijiet tal-Kunsilliera

1 Is-Sinjura Speranza Chircop infurmat il-kunsill illi hija kienet attendiet għal laqgħa tal-Gal Xlokk fejn ukoll ħabbret illi żewġ entitajiet mill-lokal ibbenefikaw minn fondi speċjali. Dawn kienu l-assoċjazzjoni Wirt il-Kalkara kif ukoll is-Sea Cadets għal affini ta' proġetti li huma issottomettew mal-istess Gal Xlokk.

2 Is-Sinjura Speranza Chircop infurmat il-kunsill illi l-ħargiet li kellha pjanati kif ukoll il-kors tal-bizzilla ġew ikkanċellati temporanjament minħabba ċ-ċirkostanzi tal-preżent (covid 19)

4.5 Kunsiderazzjoni u approvazzjoni tal-Iskeda ta' pagamenti.

4.5.1 Is-Sindku kkonferma illi l-iskeda kienet intbgħatet via email aktar kmieni din il-ġimgħa biex kull kunsillier ikollu ċans jagħtiha titwila kif suppost qabel japprova l-istess pagamenti minħabba l-fatt illi din is-seduta giet skedata online.

4.5.2 Fuq proposta tas-Sa. Maria Sultana ssekondata mis-Sur Chris Bruno, il-Kunsill Lokali unanimament approva il-pagamenti inklużi fl-iskeda ta' ħlasijiet li tinstab annessa u tiffirma parti minn dawn il-minuti (DOK A).

4.6 Mozzjonijiet

4.6.1 Ma kienx hemm

4.7 Tmiem tal-laqqgħa u data tas-seduta li jmiss

4.7.1 Is-Seduta ntemmet fis-2:30 pm. wara li giet eżawrita l-aġenda u giet aġġornata għal-15 ta' April 2020 fis-1:30 pm.

Konfermati, illum _____

Wayne Aquilina
Sindku

Elaine Caruana
Segretarju Eżekuttiv

